

वार्ड महानगर



तपस्वियों-वृद्धजनों प्रतिभाओं का किया सम्मान

महानगर संवाददाता

जयपुर। दिगम्बर जैन सोशल ग्रुप फेडरेशन राजस्थान रीजन का 14वां रीजन सम्मेलन नारायण सिंह सर्किल स्थित भट्टारकजी की नसियां में आयोजित किया गया। इस दौरान महाआरती, डॉडिया, पारितोषिक वितरण सहित कई आयोजन हुए। समारोह के दौरान तपस्वियों, वृद्धजनों और प्रोफेशनल डिग्री प्राप्त करने वालों का सम्मान किया गया। मुख्य समन्वयक सुरेन्द्रकुमार पाटनी, संयोजक आनंद अजमेरा, प्रमिला शाह, रीजन कोषाध्यक्ष आलोक जैन ने आगंतुकों का आभार जताया।

सम्मेद शिखर की यात्रा कर लौटा दल

महानगर संवाददाता

जयपुर। अंतर्मना मुनि प्रसन्न सागर, मुनि पीयूष सागर महाराज और गणिनी आर्थिका गौरवमती माताजी का आशीर्वाद लेकर अतिशय क्षेत्र बाड़ा पदमपुरा से रवाना हुआ 1200 यात्रियों का दल बुधवार को सकुशल लौटा आया। मीडिया प्रभारी अभिषेक जैन ने बताया कि पांच दिवसीय सम्मेद शिखर की यात्रा कर सभी यात्री विशेष रेल से बुधवार रात्रि को जयपुर पहुंचे। अध्यक्ष सुधीर जैन, मंत्री हेमंत सौगानी, संरक्षक ज्ञानचंद झांझरी, समाजसेवी हरीश धाड़का, आईपीएस अनिल जैन, सहित अंतर्मना वर्षायोग समिति व पदमपुरा समिति के नेतृत्व में जल मन्दिर गौतम गणधर टोंक मंगलायतन गुणायतन मध्यलोक आचार्य विमल सागर सभागार और आस-पास के मंदिरों सहित गुरुमां सुपाश्वर्यमती माताजी की सुयोग्य शिष्या आर्थिका गंभीरमती एवं आर्थिका गरिमामती माताजी सहित विराजमान सभी संतों का मंगल आशीष एवं आशीर्वाचन प्राप्त किया।

एकडमिया वर्ल्ड एजु फेयर-2017 आज से

महानगर संवाददाता

जयपुर। दी एजुकेशन कमेटी ऑफ दी माहेश्वरी समाज जयपुर के तत्वावधान में स्कूल स्तर पर दो दिवसीय विशाल केरियर फेयर एकडमिया वर्ल्ड एजु फेयर-2017 का आयोजन आज से किया जा रहा है। अध्यक्ष एसएन काबरा तथा शिक्षा महासचिव मधुसूधन बिहाणी ने बताया कि इस केरियर फेयर के उद्घाटन समारोह के मुख्य अतिथि दीपक बोहरा तथा समापन समारोह के मुख्य अतिथि विख्यात कवि कुमार विश्वास होंगे। इस केरियर फेयर का लाभ सीबीएसई के प्रतिष्ठित विधालयों के 30 हजार से अधिक विद्यार्थियों को मिलेगा।

निशुल्क चिकित्सा शिविर 15 को

महानगर संवाददाता

जयपुर। हरि ओम जन सेवा समिति के तत्वावधान में कैलाश महाराज की पुण्यतिथि पर तीसरा निशुल्क चिकित्सा शिविर 15 अक्टूबर को सुबह 9 बजे से दोपहर 12 बजे तक रोड नंबर पांच वीकेआई सीकर रोड स्थित विश्वेश्वर महादेव मंदिर में आयोजित किया जाएगा। समिति के संस्थापक राजेंद्र सदानंद ने बताया कि इस अवसर पर विभिन्न रोगों के विशेषज्ञ सेवाएं देंगे।

राष्ट्रीय आयुर्वेद संस्थान में विशेष शिविर आज

महानगर संवाददाता

जयपुर। राष्ट्रीय आयुर्वेद संस्थान के शालाक्य तंत्र विभाग में विश्व-दृष्टि दिवस पर रेटिना संबंधित रोगों के लिए विशेष शिविर आयोजित किया जा रहा है। शिविर का शुभारंभ डॉ. वीके माथुर, निदेशक, जन स्वास्थ्य एवं प्रो. संजीव शर्मा, निदेशक, राष्ट्रीय आयुर्वेद संस्थान, जयपुर द्वारा किया जाएगा। इस शिविर में रेटिना से संबंधित रोग जैसे कि डायबिटिज, रेटिनोपैथी, हाईपरटेंशिव- रेटिनोपैथी, ग्लूकोमा, एआरएमडी व अन्य रेटिना संबंधित रोगों का परीक्षण अत्याधुनिक मशीन के द्वारा किया जाएगा एवं तत्पश्चात रोगानुसार निःशुल्क औषधि वितरण भी किया जाएगा। शिविर आज 10 बजे से 2 बजे तक नेत्र रोग विभाग में आयोजित किया जाएगा। संस्थान के निदेशक प्रो. संजीव शर्मा ने बताया कि इस शिविर का उद्देश्य सभी जन सामान्य को अच्छी दृष्टि देना एवं दृष्टिगत रोगों से निवारण करना है। इस शिविर में आज के परिवेश में हम किस तरह से अपने नेत्रों को स्वस्थ रख यह जानकारी दी जाएगी।

महानगर संवाददाता

जयपुर। प्रतापनगर, सेक्टर-26 स्थित माध्यमिक बालिका आदर्श विद्या मंदिर में आयोजित किशोरी संस्कार शिविर का आयोजन किया गया। शिविर में बालिकाओं के लिए कई प्रतियोगिताएं आयोजित की गईं। इन बालिकाओं ने प्रतियोगिताओं में उत्साहपूर्वक भाग लिया। इस मौके पर शिविर में भाग लेने वालीं 10 स्कूलों की 90 बालिकाओं का सम्मान किया गया। कार्यक्रम में एडवोकेट विकास सोमानी ने अध्यक्षता की। सोमानी ने कहा कि बालिका शिक्षा के विशेष विकास में प्रतियोगिताओं का खास महत्व समझा जाए समापन समारोह में क्षेत्रीय बालिका प्रमुख प्रमिला शर्मा ने भी छात्राओं को संबोधित किया। विद्यालय की प्रधानाचार्या रंजू जैन, दीप्ति शर्मा, सीमा सामोता, प्रमिला देवी ने विजेता प्रतिभागियों को पुरस्कार वितरण किया गया।

बारहवीं इंडो-जापान कांफ्रेंस का शुभारंभ

पहले दिन कामर्स मैनेजमेंट और आईटी विभाग की ओर से आयोजित सेमीनार में की भारत-जापान संबंधों पर चर्चा

महानगर संवाददाता

जयपुर। भारत और जापान के राष्ट्रगान के साथ बियानी ग्रुप ऑफ कॉलेज की ओर से 4 दिवसीय बारहवीं इंडो-जापान कांफ्रेंस का शुभारंभ हुआ। उद्घाटन समारोह में मुख्य अतिथि उच्च शिक्षा मंत्री किरन माहेश्वरी बियानी ग्रुप ऑफ



कॉलेज के चेयरमैन डॉ. राजीव बियानी ने दीप प्रज्वलन कर कार्यक्रम का शुभारंभ किया। इस अवसर पर किरन माहेश्वरी ने कहा कि ज्ञान ही एक माध्यम है जिससे पूरे विश्व में अपनी पहचान बनाई जा सकती है और ज्ञान को जितना शेयर किया जाए ये उतना ही बढ़ता है। जापान को तकनीकी विकास में महारथ हासिल है, हम भारतीयों को इन तकनीकों के बारे में इनसे सीखकर विश्व में अपनी पहचान बनानी है और इस तरह की कांफ्रेंस इसके लिए बहुत अच्छा जरिया है। इस अवसर पर बियानी कॉलेज के रिसर्च एंड डवलपमेंट डायरेक्टर डॉ. मनीष बियानी ने कहा कि ने अपने विचार व्यक्त करते हुए कहा कि 21 वीं सदी सूचना क्रांति और तकनीकी विकास की सदी है। आज के

राजस्थान मदरसा बोर्ड

पैराटीचर के कार्य सत्यापन का अग्रेषण दरस सॉफ्टवेयर के माध्यम से

महानगर संवाददाता

जयपुर। राजस्थान मदरसा बोर्ड द्वारा पायलेट प्रोजेक्ट के रूप में मदरसों में कार्यरत पैराटीचर एवं मदरसों से संबंधित कार्य सत्यापन का अग्रेषण दरस सॉफ्टवेयर के माध्यम से संचालित किए जाने का निर्णय लिया गया है। राजस्थान मदरसा बोर्ड के सचिव ने बताया कि शीघ्र ही अन्य जिलों में भी दरस सॉफ्टवेयर के माध्यम से कार्य किया जाएगा। उन्होंने बताया कि प्रथम बार जयपुर जिले के पंजीकृत संचालित मदरसा कमेटियों द्वारा जो राजस्थान मदरसा बोर्ड से अनुमोदित है, उनको माह अक्टूबर 2017 से पैराटीचर के कार्य सत्यापन का अग्रेषण दरस सॉफ्टवेयर के माध्यम से किया जाएगा। उन्होंने बताया कि यदि किसी वर्तमान मदरसा कमेटी का अनुमोदन राजस्थान मदरसा बोर्ड के माध्यम से नहीं है तो वह मदरसा एक माह में कमेटी परिवर्तन के प्रस्ताव जिला अल्पसंख्यक कल्याण अधिकारी जयपुर के माध्यम से मदरसा बोर्ड को भिजवाना सुनिश्चित करे। जिसमें मदरसा कमेटी के सचिव के मोबाइल नं. अंकित किया जाना आवश्यक है। मदरसा बोर्ड के सचिव ने बताया कि जयपुर जिले की मदरसा कमेटी परिवर्तन संबंधी प्रस्तावों पर पूर्व में भी माह सितम्बर 2017 में चार दिवस का कैम्प रखा गया था।

युग में विशेष रूप से महिलाएं हर क्षेत्र में अपना वर्चस्व कायम कर रही हैं। ऐसे में भारत और जापान के बीच एकेडमिक नॉलेज और टेक्निकल नॉलेज का एक्सचेंज से दोनों देशों के लिए कारगर होगा। इसी उद्देश्य को ध्यान में रखकर पिछले 11 वर्षों से कॉलेज की ओर से इंडो-जापान कांफ्रेंस आयोजित की जा रही है।

धर्म है जीवन का सार :मुनि पीयूष सागर

महानगर संवाददाता

जयपुर। अतिशय क्षेत्र बाड़ा पदमपुरा में मुनि पीयूष सागर महाराज ने स्वाध्याय सभा में कहा कि स्वाध्याय का अर्थ है अपने को टटोलना। धर्मात्मा धर्म का आधार है तथा धर्म जीवन का सार है। स्वाध्याय का अर्थ है, अपने को टटोलना, अपनी बुराई को दूर कर सुधारना, अपनी प्रवृत्तियों को अशुभ से शुभ की ओर ले जाना। मुनि ने आगे कहा कि पुण्य बड़ा धोखेबाज है। पुण्य का उदय में आना कभी नहीं रोका जा सकता। लेकिन पुण्य का भोग तो रोका जा सकता है। जैसे कोई आपको कुछ गिफ्ट देना चाह रहा है लेकिन आप उसे आनाकानी के बाद भी नहीं लेते तो यह पुण्य का भोग रोकना हुआ। आज आप जो भी सुख, संपनता, सुस्वास्थ्य, अच्छा कुल, उच्च धर्म इत्यादि भोग रहे हों वह सब आपके पूर्व संचित पुण्य का ही प्रतिफल है।

कार्यालय पंचायत समिति बरसी, जयपुर

क्रमांक : पंसब/निर्माण/निविदा/2017-18/344

दिनांक : 9/10/17

ई-निविदा सूचना संख्या 02/2017-18

राजस्थान के राज्यपाल की ओर से पंचायत समिति बरसी की अधीनस्थ निर्मांकित ग्राम पंचायत अणतपुरा, भूडला, बूडथल, जीतावाला, करणगढ़, कानोता, पालावाला जाटान, मानसरखेड़ी, टोडाभाटा, द्वारा कुल 101.62 लाख के कुल (10) निर्माण कार्यों हेतु राजस्थान पंचायती राज नियम 1996 के नियमों के तहत पंचायती राज विभाग, सार्वजनिक निर्माण विभाग, जल संसाधन विभाग, जन स्वास्थ्य अभियांत्रिकी विभाग, नगर निगम एवं राज्य सरकार के अधिकृत संगठनों में पंजीकृत सक्षम श्रेणी के संवेदकों से निर्धारित प्रपत्र में ई-प्रोक्चरमेंट प्रक्रिया से वेबसाईट <http://eproc.rajasthan.gov.in> पर ऑनलाईन निविदा आमंत्रित की जाती है। विस्तृत जानकारी <http://sppp.rajasthan.gov.in> व <http://eproc.rajasthan.gov.in> पर देखी व डाउनलोड कर प्राप्त की जा सकती है। प्रकाशित कार्यों की निविदाओं के NIB No. ZJ विवरण निम्नानुसार है।

क्र. सं.	ग्राम पंचायत/ पंचायत समिति का नाम	कार्य का नाम	कार्यों की संख्या	समस्त कार्यों की कुल राशि (लाखों में)	UBN No. Detail
1	अणतपुरा	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, अणतपुरा	1	10.50	ZJP1718WSRC00492
2	भूडला	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, भूडला	1	10.50	ZJP1718WSRC00493
3	बूडथल	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, बूडथल	1	10.50	ZJP1718WSRC00494
4	जीतावाला	ग्राम जीतावाला में बैरूज्या की ढाणी में पुलिया एवं सीसी सड़क निर्माण, जीतावाला	1	14.62	ZJP1718WSRC00496
5	करणगढ़	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, करणगढ़	1	10.50	ZJP1718WSRC00499
6	टोडाभाटा	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, टोडाभाटा	1	10.50	ZJP1718WSRC00491
7	मानसर खेड़ी	किसान सेवा केन्द्र सह विलेज नॉलेज सेन्टर एवं भू-अभिलेख सूचना केन्द्र, मानसरखेड़ी	1	10.50	ZJP1718AO107
8	कानोता	कब्रिस्तान की चार दीवारी निर्माण कानोता	1	6.00	ZJP1718WSRC00501
9	पालवाला जाटान	सीसी सड़क निर्माण खिजूरिया जाटान रोड से बागडियों की ढाणी तक, पालावाला जाटान	1	8.00	ZJP1718WSRC00502
10	पालावाला जाटान	सर्वसमाज भूमि रश्मशन भूमि के चार मय दाह संस्कार शेड निर्माण कार्य ग्रा.पं.पा. जाटान	1	10.00	ZJP1718WSRC00503

dipr/c/11879/2017

प्रधान, पंचायत समिति बरसी

विकास अधिकारी, पंचायत समिति बरसी

किशोरी संस्कार शिविर का आयोजन हुआ